



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LVII വാല്യം 57	THIRUVANANTHAPURAM, TUESDAY തിരുവനന്തപുരം, ചൊവ്വ	3rd April 2012 2012 ഏപ്രിൽ 3 14th Chaithra 1934 1934 ചൈത്രം 14	No. നമ്പർ	14
------------------------	---	---	--------------	----

PART III

Fisheries Department

വിജ്ഞാപനം

നമ്പർ ബി-590/12.

2012 മാർച്ച് 7.

ആലപ്പുഴ ജില്ലയിലെ മത്സ്യവകുപ്പ്, തേവർവട്ടം ഫിഷറീസ് സെക്ഷനിൽപ്പെട്ട പുനച്ചിറ ഊന്നിപ്പാട്ടിലെ IB., 26, 16-ാം നമ്പർ ഊന്നി മൂന്നാം തരത്തിൽപ്പെടുത്തി PTR, 769, 1125, 770 എന്നീ പട്ടയ പ്രകാരം ചേർത്തല താലൂക്കിൽ വയലാർ കിഴക്ക് വില്ലേജിൽ വയലാർ മുറിയിൽ പുത്തൻതറ വീട്ടിൽ കോതകൊച്ചുപെണ്ണു പേർക്ക് പതിച്ച് പട്ടയം നൽകിയിട്ടുള്ളതാകുന്നു. ടി ഊന്നി ടിയാന്റെ കൈവശത്തിലും, അനുഭവത്തിലും ഇരിക്കെ ടിയാൻ മരണമടഞ്ഞതിനെത്തുടർന്ന് പിൻതുടർച്ചാവകാശിയും, ഏക മകളുമായ, കൊച്ചുപെണ്ണു മാധവിക്ക് സിദ്ധിക്കുകയുണ്ടായി. ടി കൊച്ചുപെണ്ണു മാധവിയുടെ കാലശേഷം ഇവരുടെ മക്കളും പിൻതുടർച്ചാവകാശികളുമായ ടി മുറിയിൽ പുത്തൻതറ വീട്ടിൽ അപ്പു മകൻ സിദ്ധാർത്ഥനും ടിയാളുടെ സഹോദരി പത്മാവതിക്കും സിദ്ധിക്കുകയുണ്ടായി. ടി ഊന്നികൾ ടിയാൻ മാരുടെ കൈവശാനുഭവത്തിലിരിക്കേ 20-3-1964 (ആയിരത്തിത്തൊള്ളായിരത്തി അറുപത്തിനാലാമണ്ട് മാർച്ച് മാസം ഇരുപതാം തീയതി) ചേർത്തല സബ് രജിസ്ട്രാർ ഓഫീസിൽ രജിസ്റ്റർ ചെയ്ത് 1264-ാം നമ്പർ ഭാഗ ഉടമ്പടി പ്രകാരം ടി ഊന്നിപ്പാട്ടിലെ IB., 26, 16-ൽ 1/2 എന്നീ വലകൾ എ. പട്ടിക വസ്തുവിൽപ്പെടുത്തി ഒന്നാം പേരുകാരനും, അപേക്ഷകന്റെ പിതാവുമായ ശ്രീ. സിദ്ധാർത്ഥൻ പേർക്ക് സിദ്ധിച്ചിട്ടുള്ളതാകുന്നു. ടി ഊന്നിവലകൾ ടിയാന്റെ കൈവശത്തിലും അനുഭവത്തിലും ഇരിക്കെ 2-5-2006 (രണ്ടായിരത്തി ആറാമണ്ട് മേയ് മാസം രണ്ടാം തീയതി) ചേർത്തല സബ് രജിസ്ട്രാർ ഓഫീസിൽ രജിസ്റ്റർ ചെയ്ത് 1228-ാം

നമ്പർ ധനനിശ്ചയാധാരപ്രകാരം ടിയാളുടെ പിൻതുടർച്ചാവകാശിയും പുത്രനുമായ കൊക്കോതമംഗലം വില്ലേജിൽ ചേർത്തല കിഴക്ക് മുറിയിൽ നെടുബ്രക്കാട് ഭാഗത്ത് അവിൽ ഭവനിൽ അജയഘോഷ് പേർക്ക് തീരായി നൽകിയിട്ടുള്ളതാണ്. ടി അജയഘോഷ് ടി ഊന്നികൾ തന്റെ പേരിൽ കൂട്ടി പോക്ക് വരവ് ചെയ്ത് പുതിയ പട്ടയം നൽകണമെന്ന് കാണിച്ച് പ്രമാണങ്ങളുടെ ശരിപ്പകർപ്പ് സഹിതം അപേക്ഷ ബോധിപ്പിച്ചിട്ടുള്ളതാകുന്നു. അന്വേഷണത്തിൽ ടിയാൻ ഇപ്പോൾ മത്സ്യബന്ധനപ്രവർത്തനങ്ങളിൽ ഏർപ്പെടുന്ന പരമ്പരാഗത മത്സ്യത്തൊഴിലാളി കുടുംബാംഗവും, മത്സ്യബന്ധനം നടത്തി ഉപജീവനം കഴിക്കുന്നയാളുമാണെന്ന് അറിയുന്നു. മേൽ വിവരിച്ച സാഹചര്യത്തിൽ പുനച്ചിറ ഊന്നിപ്പാട്ടിലെ നമ്പർ IB., 26, 16-ൽ 1/2 എന്നീ വലകളുടെ പഴയ പട്ടയം റദ്ദ് ചെയ്ത് പുതിയ പട്ടയം ടിയാൻ നൽകുന്നതിന് തീരുമാനിച്ചിരിക്കുന്നു. ടിയാളുടെ കൈവശമുള്ള പഴയ പട്ടയം തിരിച്ചുകിട്ടാനാകാത്ത വിധം നഷ്ടപ്പെട്ടതായി നോട്ടറി സാക്ഷ്യപ്പെടുത്തിയിട്ടുള്ളതിനാലും മേൽ തീരുമാനത്തിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉണ്ടെങ്കിൽ അത് ഈ പരസ്യം പ്രസിദ്ധം ചെയ്യുന്ന ഗസറ്റു തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ ലഭിക്കുന്നില്ലായെങ്കിൽ ഇതിന്റേതായിട്ട് കൂടാതെ ടി IB., 26, 16-ൽ 1/2 വല എന്നീ ഊന്നിവലകളുടെ പഴയ പട്ടയം റദ്ദ് ചെയ്ത് പുതിയ പട്ടയം ടി അജയഘോഷിന് നൽകുന്നതാണെന്ന് ഇതിനാൽ സകലമാനപേരേയും അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി
ഡയറക്ടറാഫീസ്,
ആലപ്പുഴ.

(ഒപ്പ്)
ഫിഷറീസ് ഡെപ്യൂട്ടി
ഡയറക്ടർ.